

## कोंडवा पोलीस स्टेशन,

## चाकुचा वार करून पैसे लुटणाऱ्या सराईत गुन्हेगाराला कोंडवा पोलीसांकडुन ३६

## तासात अटक

फिर्यादी नामे. अलीम खलील बेग, वय. २९वर्ष, धंदा. व्यवसाय, रा. स. नं. ५४, गल्ली नंबर ९ शिवनेरी नगर, कोंडवा खुर्द पुणे हे आयडीएल बेकरीच्या शेजारील इराणी हॉटले मध्ये चहा पिण्यासाठी जात असताना शिवनेरी नगर येथे राहणारा पोलीस रेकॉर्डवरील मुलगा मोन्या जाधव व त्याचे सोबत असलेल्या एका अनोळखी मुलाने त्याच्याकडील असलेल्या चाकुने फिर्यादीचे डाव्या हाताचे दंडातुन आरपार मारून त्यांना गंभीर जखमी करून त्यांच्या खिशातील २२००/रु रोख रक्कम बळजबरीने काढुन घेतली आहे म्हणुन तक्रार दिल्याने त्याबाबत कोंडवा पोलीस स्टेशन येथे जबरी चोरीचा गुन्हा दाखल करणेत आलेला होता.

कोंडवा पोलीस स्टेशन तपास पथकातील पोलीस हवालदार ५४५६ शेख यांना त्यांचे बातमीदारांकडुन माहिती मिळाली की, नमुद गुन्हयातील पोलीस रेकॉर्डवरील आरोपी मोन्य ऊर्फ सुमित जाधव हा त्याचे राहते घरी आला अशी खात्रीशीर बातमी मिळाल्याने त्यास कोंडवा पोलीस स्टेशन तपास पथकातील स्टाफने पकडुन त्याचेकडे तपास केला असता त्याने व त्याचा मित्र गोटया पुर्ण नाव व पत्ता माहिती नाही. असे दोघांनी मिळून फिर्यादी अलीम बेग यांचे हातावर चाकुने वार करून त्यांचेकडील पैसे बळजबरीने नेले असल्याचे व त्यामधील काही पैसे त्याने हॉटेलमध्ये खर्च केले असल्याचे कबुल केले. त्याचेकडुन गुन्हयातील उर्वरीत रोख रक्कम ६००/- रुपये व गुन्हयात वापरलेला चाकु जप्त करणेत आलेला आहे.

सदरची कामगिरी श्री. सुनिल फुलारी सो. मा. अपर पोलीस आयुक्त, पुर्व प्रादेशिक विभाग पुणे शहर, मा. श्री. प्रकाश गायकवाड सो. पोलीस उप आयुक्त परिमंडळ – ५, मा. श्रीमिलींद पाटील सो. सहा पोलीस आयुक्त, वानवडी विभाग पुणे शहर, श्री. अनिल पाटील, वरिष्ठ पोलीस निरीक्षक, श्री. महादेव कुंभार पोलीस निरीक्षक, गुन्हे यांचे सुचना व मार्गदर्शनाखाली सहा पोलीस निरी. चेतन मोरे, निरी. पोलीस उप निरी. संतोष शिंदे, पो. हवा. राजस शेख, इकबाल शेख, योगेश कुंभार, पृथ्वीराज पांडुळे, जयंत चव्हाण, अमित साळुंके, सुशिल धिवार, किरण मोरे, निलेश वणवे, संजीव कलंबे, उमाकांत स्वामी, यांचे पथकाने केलेली आहे.

( अनिल पाटील )  
वरिष्ठ पोलीस निरीक्षक  
कोंडवा पोलीस स्टेशन, पुणे शहर